



மார்ச் - 06

TNPSC துளிகள்

- ❖ அருணாச்சல் எக்ஸ்பிரஸ் எனப் பெயரிடப்பட்டுள்ள புதிய இரயில் அருணாச்சலப் பிரதேசத்தின் நாகர்லகுன் (Nagarlagun) மற்றும் டெல்லியின் ஆனந்த்விகார் முனையம் ஆகியவற்றுக்கிடையே தொடங்கி வைக்கப்பட்டுள்ளது. இது தேசிய தலைநகரில் மத்திய அமைச்சர்கள் கிரண் ரிஜிஜு மற்றும் ராஜன் கோஹைனால் தொடங்கி வைக்கப்பட்டது.
 - இது அருணாச்சலப் பிரதேசத்திலிருந்து நேரடியாக டெல்லியை இணைக்கும் 2வது இரயில் பாதையாகும். அதே போன்று வடகிழக்குப் பகுதியிலிருந்து டெல்லியை இணைக்கும் 14வது இரயில் பாதையாகும்.
- ❖ வடகிழக்கு மாநிலங்களின் மேம்பாட்டு அமைச்சகத்தின் இணையமைச்சர் Dr.ஜிதேந்திர சிங் இந்தியா-இஸ்ரேல் உறவுகளுக்கான "நமஸ்தே ஸலோம்" என்ற பத்திரிக்கையை (Magazine) தொடங்கி வைத்தார். இந்த பத்திரிக்கை முன்னாள் MP தருண் விஜய்யால் தொகுக்கப்படுகிறது.

தேசியச் செய்திகள்

உலக டிஜிட்டல் மருத்துவ கூட்டுப் பங்களிப்பு மாநாடு

- ❖ உலக டிஜிட்டல் மருத்துவ கூட்டுப் பங்களிப்பு மாநாடு (World Digital Health Partnership Summit) ஆஸ்திரேலியாவிலுள்ள கான்பெர்ராவில் நடைபெற்றது.
- ❖ இதில் இந்தியா சார்பாக மத்திய சுகாதாரத்துறை அமைச்சர் JP நட்டா கலந்து கொண்டு "சுகாதார மறுசீரமைப்பில் டிஜிட்டல் மருத்துவ சேவைக்கு முன்னுரிமை அளிப்பது" என்ற தலைப்பில் உரையாற்றினார்.
- ❖ சுகாதார சேவைகள் வழங்குதலை மேம்படுத்துவதற்கான ஆற்றல் வளம் தகவல் மற்றும் தொலைத் தொடர்பு நுட்பத்திடம் (Information and Communication Technology- ICT) உள்ளது.
- ❖ டிஜிட்டல் இந்தியா திட்டத்தின் கீழ் ICTஐ பயன்படுத்தி சுகாதார சேவைகளில் சீர்திருத்தங்களை மேற்கொள்ள இந்தியா உறுதியேற்றுள்ளது.

சர்வதேசச் செய்திகள்

ரஷ்யா ஒலிம்பிக் போட்டிகள்

- ❖ அண்மையில் தென்கொரியாவின் பியான்சாங் நகரில் நடைபெற்று முடிந்த 2018-ஆம் ஆண்டின் குளிர்கால ஒலிம்பிக் போட்டியில் பங்கெடுக்க தடை விதிக்கப்பட்டிருந்ததைத் தொடர்ந்து, தற்போது ரஷ்ய ஒலிம்பிக் சங்கத்திற்கு மீண்டும் உறுப்பினர் அந்தஸ்தை சர்வதேச ஒலிம்பிக் சங்கம் (International Olympic Committee-IOC) வழங்கியுள்ளது.
- ❖ 2014ஆம் ஆண்டு இரஷ்யாவின் சோச்சி நகரில் நடைபெற்ற குளிர்கால ஒலிம்பிக் போட்டியின் போது அரசு ஆதரவுடன் இரஷ்ய வீரர்களுக்கு போதை மருந்து வழங்கப்பட்டது உறுதி செய்யப்பட்டதனைத் தொடர்ந்து பியான்சாங் குளிர்கால



- ஒலிம்பிக் போட்டியில் பங்கெடுக்க கடந்த ஆண்டு டிசம்பர் மாதம், இரஷ்யாவிற்கு தடை விதிக்கப்பட்டது.
- ❖ இரஷ்யா ஒலிம்பிக் கமிட்டிக்கு தடை விதிக்கப்பட்ட போதும், தென் கொரியாவில் நடைபெற்ற பியான்சாங் ஒலிம்பிக் போட்டியில் 168 ரஷ்ய வீரர்கள் நடுநிலை வீரர்களாக (Neutrals) ஒலிம்பிக் சங்கக் கொடியின் கீழ் போட்டிகளில் பங்கெடுத்தனர்.
 - ❖ இரு தங்கம் உட்பட மொத்தம் 17 பதக்கங்களைப் பெற்று பதக்கப் பட்டியலில் இரஷ்யாவின் ஒலிம்பிக் தடகள வீரர்கள் (OAR - Olympic Athletes from Russia) மூன்றாவது இடத்தைப் பிடித்தனர்.
 - ❖ 2018 ஆம் ஆண்டின் குளிர்கால பாராலிம்பிக்ஸ் போட்டியில் பங்கேற்கவும் இரஷ்யாவிற்கு தடை விதிக்கப்பட்டுள்ளது. இருப்பினும் இரஷ்ய வீரர்கள் நடுநிலை வீரர்களாக (Neutrals) பங்கேற்க உள்ளனர்.

மாநிலச் செய்திகள்

குஷி திட்டம் - ஒடிஸா

- ❖ மாநிலம் முழுவதும் 17 லட்சம் பள்ளி பெண் குழந்தைகளுக்கு சுகாதார பேணுகைக்கான இலவச சானிட்டரி நாப்கின்களை வழங்குவதற்கு ஒடிஸா மாநில அரசு "குஷி" (Khushi) எனும் திட்டத்தை தொடங்கியுள்ளது.
- ❖ அரசு மற்றும் அரசு உதவி பெறும் பள்ளிகளில் உள்ள 6 முதல் 12ஆம் வகுப்பு வரையிலான பெண் குழந்தைகளுக்கு இலவச சானிட்டரி நாப்கின்களை வழங்கும் இத்திட்டத்தை மாநில சுகாதார மற்றும் குடும்ப நலத்துறை அமைச்சகம் செயல்படுத்த உள்ளது.
- ❖ இதற்கு முன் மாநில அரசானது பெண்களின் மேம்பாட்டிற்கென பிரத்யேகமாக பல திட்டங்களை உருவாக்கியிருந்தது குறிப்பிடத்தக்கது. அவற்றுள் சில:
 - ✓ மிஷன் சக்தி - பெண்களின் பொருளாதார மேம்பாட்டிற்காக
 - ✓ MAMATA - மகளிருக்கான பேறுகால பயனளிப்புத் திட்டம் (Maternity benefit Scheme).

அமாகவோன் அமாகா விகாஸ் திட்டம்

- ❖ கிராமப்புறங்களில் உள்ள மக்களுக்கு அரசின் திட்டங்கள் சென்றடையவும், அவர்களை வளர்ச்சிப் பணிகளில் ஈடுபடுத்தவும் ஒடிஸா மாநில அரசானது "Ama Gaon, Ama Vikas" (அமாகவோன் அமாகா விகாஸ் - நமது கிராமம், நமது வளர்ச்சி) எனும் திட்டத்தை தொடங்கியுள்ளது.
- ❖ Wi-Fi வசதி உடைய அதிநவீன தொழில்நுட்ப வீடியோ திரை பொருத்தப்பட்ட வேன்கள் மூலமாக, புவனேஸ்வரின் தலைமைச் செயலகத்தில் அமைந்துள்ள முதலமைச்சர் அலுவலகத்திற்கு இத்திட்டத்தின் வழியே கிராம மக்கள் தங்கள் குறைகளை நேரடியாக தெரிவிக்கலாம்.

பிரபலமானவர்கள் , விருதுகள் மற்றும் நிகழ்வுகள்

அரசியல் மற்றும் பொது வாழ்க்கை விருதுகள்

- ❖ இங்கிலாந்து பாராளுமன்ற வளாகத்தில் நடைபெற்ற விழாவில் நடிகரும் அரசியல்வாதியுமான திரு.சத்ருகன் சின்ஹாவிற்கு, கலை மற்றும் அரசியல் துறையில் அவருடைய பங்களிப்பிற்காக வாழ்நாள் சாதனையாளர் விருது வழங்கப்பட்டது.



- ❖ ஆண்டுதோறும் வழங்கப்படும் இவ்விருது இங்கிலாந்தின் ஆசியன் வாய்ஸ் வார செய்தித்தாளால் வழங்கப்படுகிறது. இத்தோடு 13வது ஆண்டாக இவ்விருது வழங்கப்படுகிறது.
- ❖ இவ்விருது உள்ளூர் சமூகத்திலோ, பொது வாழ்விலோ முக்கியமான மாற்றத்தை ஏற்படும் தனிநபரை அங்கீகரிக்கிறது.
- ❖ இந்த ஆண்டிற்கான இவ்விருதை பாகிஸ்தானை பூர்வீகமாகக் கொண்ட இங்கிலாந்தில் அமைச்சராக இருக்கும் சஜித் ஜவித் பெற்றுள்ளார்.
- ❖ தொலைக்காட்சி நிறுவனத்திற்கான விருதை இந்தியா வண்ணத் தொலைக்காட்சியும், வான்வழிக்கான விருதை ஜெட் ஏர்வேஸ் நிறுவனமும் பெற்றுள்ளன.
- ❖ சிறிய கொல்கத்தாவிலிருந்து U.K. (Little Kolkata to U.K.) என்ற வங்க உணவு விருந்து சங்கத்தை (Bengali Cuisine Supper Clubs) ஆரம்பித்த தொழிலதிபர் பிரபிர் சட்டோபாத்யாய் இந்த ஆண்டிற்கான புதிய தொழில் முனைவோருக்கான விருதைப் பெற்றுள்ளார்.

90வது அகாடமி விருதுகள் (ஆஸ்கார்)

- ❖ அமெரிக்காவின் லாஸ் ஏஞ்சல்ஸ் நகரில் உள்ள டால்பி தியேட்டரில் 90-வது ஆஸ்கார் விருது வழங்கும் விழா கோலாகலமாக நடத்தப் பட்டது.
- ❖ முன்னதாக கோடாக் தியேட்டர் என்று அறியப்பட்ட இந்த நேரலை கலையரங்கம் 2002 ஆம் ஆண்டிலிருந்து ஒவ்வொரு அகாடமி விருதுகள் நிகழ்ச்சியையும் தொகுத்து வழங்கி வருகிறது.

❖ இந்நிகழ்ச்சியை நடிகர் ஜிம்மி கிம்மெல் தொகுத்து வழங்கினார்.

விருது பெற்ற படங்களின் முழு விவரம்

- 1) சிறந்த படம் : தி ஷேப் ஆப் வாட்டர்
- 2) சிறந்த இயக்குநர் : கில்லர்மோ டெல் டோரா (தி ஷேப் ஆப் வாட்டர்)



- 3) சிறந்த நடிகை : பிரான்சஸ் மெக்டார்மண்ட் (தரீ பில் போர்ட்ஸ் அவுட்சைட் எப்பிங், மிசோரி)
- 4) சிறந்த நடிகர் : கேரி ஓல்டுமேன் (டார்க்கஸ்ட் ஹவர்)
- 5) சிறந்த துணை நடிகை : அலிசன் ஜேனி (ஐ, டோன்யா)
- 6) சிறந்த துணை நடிகர் : சாம் ராக்வெல் (தரீ பில்போர்ட்ஸ் அவுட்சைட் எப்பிங், மிசோரி).
- 7) சிறந்த திரைக்கதை : கெட் அவுட் (ஜோர்டன் பீல்).
- 8) சிறந்த தழுவல் திரைக்கதை : கால் மீ பை யுவர் நேம் (ஜேம்ஸ் இவோரி)
- 9) சிறந்த அனிமேஷன் படம் : கோகோ (லீ அன்கிரீச், டார்லா கே. ஆன்டர்சன்).
- 10) சிறந்த வெளிநாட்டு மொழித் திரைப்படம் : தி பன்டாஸ்டிக் உமன் (சிலி நாட்டு படம்).
- 11) சிறந்த இசை : தி ஷேப் ஆப் வாட்டர் (அலெக்சாண்ட்ரே டெஸ்ப்லெட்)
- 12) சிறந்த பாடல் : ரிமம்பர் மீ (கோகோ)
- 13) சிறந்த ஆவணத் திரைப்படம் : இகாரஸ் (பிரையன் போகல், டேன் கோகன்).
- 14) சிறந்த ஆவணக் குறும்படம் : ஹெவன் இஸ் ஏ டிராபிக் ஜாம் ஆன் தி 405 (ப்ராங்க் ஸ்டிப்பெல்).
- 15) சிறந்த லைவ் ஆக்ஷன் குறும் படம் : த சைலன்ட் சைல்ட் (கிறிஸ் ஓவர்டன், ராச்சல் வென்டன்).
- 16) சிறந்த அனிமேஷன் குறும்படம் : டியர் பாஸ்கட் பால் (கிளென் கீன், கோப் பிரயண்ட்)
- 17) சிறந்த ஒலித்தொகுப்பு : டங் கிரீக் (ரிச்சர்ட் கிங், அலெக்ஸ் கிப்சன்).
- 18) சிறந்த ஒலி இணைப்பு : டங் கிரீக் (மார்க் வேய்ங்கர்டன், கிரேக் லண்டகர், கேரி ஏ. ரிலோ).

- 19) சிறந்த தயாரிப்பு வடிவமைப்பு : தி ஷேப் ஆப் வாட்டர்.
- 20) சிறந்த ஒளிப்பதிவு : பிளேட் ரன்னர் 2049 (ரோஜர் ஏ.டெக்கின்ஸ்)
- 21) ஒப்பனை மற்றும் சிகை அலங்காரம் - டார்க்கஸ்ட் ஹவர் (கசுரியோ சுஜி, டேவிட் மலினோஸ்கி, லக்கி சிபிக்).
- 22) ஆடை வடிவமைப்பு : பாண்டம் த்ரெட் (மார்க் பிரிட்ஜஸ்)
- 23) சிறந்த படத்தொகுப்பு : டங்கிரக்
- 24) சிறந்த விஷுவல் எஃபெக்ட்ஸ் - பிளேட் ரன்னர் 2049 (ஜான் நெல்சன், கெர்டு நெஃப்சர், பால் லாம் பர்ட், ரிச்சர்ட் ஆர்.ஹூவர்).

விளையாட்டுச் செய்திகள்

ISSF உலக கோப்பை

- ❖ மெக்ஸிகோ நாட்டின் குவாடாலஜாராவில் நடைபெற்ற ISSF (International Shooting Sport Federation) உலக கோப்பை துப்பாக்கிச் சுடுதல் போட்டியில் இந்தியாவின் ஷாஜர் ரிஜ்வி தன்னுடைய முதல் அறிமுக ISSF உலக துப்பாக்கிச் சுடுதல் போட்டியில் தங்கப் பதக்கத்தை வென்று உலக சாதனையைப் படைத்துள்ளார்.



- ❖ மேலும் இப்போட்டியில் இந்தியாவின் துராய் மற்றும் மெஹ்லி கோஷ் ஆகியோர் வெண்கலப் பதக்கத்தை வென்றுள்ளனர்.
- ❖ ஒலிம்பிக் சாம்பியனான ஜெர்மனின் கிறிஸ்டியன் ரேய்ட்ஷை வீழ்த்தி ஷாஜர் ரிஸ்வி தங்கப் பதக்கத்தை வென்றுள்ளார்.

முக்கிய தினங்கள்

தேசிய பாதுகாப்பு தினம் - மார்ச் 4

- ❖ பாதுகாப்பு தொடர்பான விழிப்புணர்வை நாட்டு மக்களிடையே ஏற்படுத்துவதற்காக ஆண்டுதோறும் தேசிய பாதுகாப்பு குழுவால் (National Safety Council of India-NSC) மார்ச் 4ஆம் தேதி தேசிய பாதுகாப்பு தினம் (National Safety Day) கொண்டாடப்படுகின்றது.



- ❖ இவ்வாண்டு 47வது தேசியப் பாதுகாப்புத் தினம் கொண்டாடப்பட்டது.
- ❖ தேசியப் பாதுகாப்பு குழுவின் நிறுவன தினத்தை (மார்ச் 4) கொண்டாடுவதற்காக, முதல் தேசியப் பாதுகாப்புத் தினப் பிரச்சாரம் 1972 ஆம் ஆண்டு துவங்கப்பட்டது.
- ❖ பொது சேவைக்கான இலாப நோக்கமற்ற அரசு சாரா நிறுவனமான தேசியப் பாதுகாப்புக் குழுவானது சுய நிர்வகிப்புடைய அமைப்பாக 1966ஆம் ஆண்டு மார்ச் 4-ஆம் தேதி சங்கங்கள் சட்டத்தின் (Societies Act) கீழ் மும்பையில் தொடங்கப்பட்டது.
- ❖ மேலும் பாதுகாப்பு பற்றிய விழிப்புணர்வை ஏற்படுத்துவதற்காக 2018ஆம் ஆண்டு மார்ச் 4 முதல் மார்ச் 10 வரை தேசியப் பாதுகாப்பு வாரத்தை (National Security Week – NSC) கொண்டாட உள்ளது.
